
Tədqiqat işində malabsorbsiya sindromu ilə ağırlaşan mədə xərçəngi xəstələrinin pankreatiobiliar 
sistemində aparılan fermentlərin korreksiyadan sonrakı nəticələri təqdim olunur. Malabsorbsiya 
sindromu ilə ağırlaşan 27 mədə xərçəngi xəstələrinə əməliyyatdan sonra mədəaltı vəzi, qaraciyər və öd 
yollarının xarici sekretor çatışmazlığının dərəcəsindən asılı olaraq metabolik prosesləri 
normallaşdırmaq üçün fermentativ korreksiya aparılıb. Xəstələrin qan serumunda ALT, AST, alkalen 
fosfataza, lipaza, o-amilaza və elastaza-1-in qastrektomiyadan əvvəl və sonra aktivliyi öyrənilmişdir. 
Tədqiqat nəticəsində, qastrektomiyadan sonra 3 və 6 ay ərzində aparılan müalicənin qan serumunda 
ALT, AST, alkalen fosfataza və lipazanın aktivliyində əhəmiyyətli bir azalma aşkar edilmişdir. Mədə 
xərçəngi xəstələrinin koprofiltratında elastaza-1 ferementinin aktivliyinin əhəmiyyətli dərəcədə artması 


müşahidə edilmişdir. 


Açar sözlər: mədə xərçəngi, malabsorbsiya, fermentlərin korreksiyası, kimyaterapiya 


GİRİŞ 


Mədə xərçəngi (MX) mədə-bağırsaq sistemi 
xəstəlikləri arasında 2-ci, bu xəstəliklərdən ölüm 
strukturunda isə 1-ci sırada yerləşir. Dünyada hər il 
1 milyona yaxın MX ilə bağlı yeni xəstələnmə 
halları və 700 000 çox ölüm halları qeydə alınır 
(Əmiraslanov və Bayramov, 2004, Qazıyev, 2003, 
2005). MX xəstələrinin əməliyyatdan sonrakı uzaq 
dövrdə ölüm səbəbini 25% hallarda bədxassəli 
prosseslərin inkişafı yox, parenximatoz orqanların 
distrofiyası ilə əlaqədar yaranan maddələr 
mübadiləsinin pozulması təşkil edir (Винник и 
Олексенко, 2012; В.Е.Волков и С.В.Волков, 
2012). MX-nin mübadilə pozulmalarına səbəb olan 
ağırlaşmaları arasında malabsorbsiya sindromunu 
(MS) xüsusi qeyd etmək olar (Ивашкин и 
Шептулин, 2000). Bu sindrom zamanı diareya, 
bədən çəkisinin itirilməsi, hipoalbuminemiya, 
hipovitaminoz əlamətləri və ödemlər müşahidə 
edilir. MS həzmin və sorulmanın pozulması 
sindromlarını özündə birləşdirir. MX zamanı MS- 
nin patogenezində həzm fermentlərinin, xlorid və öd 
turşularının çatışmazlığı ilə əlaqədar olan həzm 
pozulmaları, enteritlər ilə əlaqədar olan nazik 
bağırsağın selikli qişasının zədələnməsi və sorulma 
səthinin kiçilməsi, bağırsaq divarında olan qan və 


limfa damarlarının drenaj və nəqledici 
funksiyalarının pozulması, metabolik disbalans, 
həzm traktının diskineziyaları, sfinkterlərin 


disfunksiyası, disbakterioz və s. mexanizmlər xüsusi 
rol oynayır. Bundan başqa, mədəaltı vəzinin xarici 
sekretor funksiyasının çatışmazlığı, bağırsağın 
struktur və ultrastrukturunun pozulması ilə əlaqədar 


enteropatiyalar, bağırsaq fermentlərinin defisiti: 
disaxaridaza və peptidaza çatışmazlığı da həzmin 
pozulmasına səbəb ola bilən amillərdir (Зубарев, 
2001; Blauw, 2011, Jonathan et al., 2012). MS-nin 
müalicəsinin effektivliyi əsas destruktiv ocağın 
radikal müalicəsi ilə yanaşı, müşahidə edilən 
funksional-metabolik pozulmaların medikamentoz 
və qeyri-farmakoloyi korreksiya üsullarından çox 
asılıdır (Калинин, 2001; Левик и др., 2012). MX 
xəstələrində MS-nin erkən və diferensial diaqnos- 
tikası xəstəliyin adekvat müalicəsinin aparılmasında 
və xəstələrin həyat keyfiyyətlərinin 
yaxşılaşdırılmasında böyük rol oynaya bilər. Bu 
zaman aparılan müalicə tədbirləri bağırsaqlarda 
pozulmuş həzm prosesinin korreksiyasina 
yönəldilməlidir. 

Tədqiqat işinin məqsədi: mədə xərçəngi ilə 
əlaqədar inkişaf edən malabsorbsiya sindromunun 
fermentativ korreksiyası üsullarının pankreatobiliar 
sistemin funksional fəaliyyətinə təsirinin 
öyrənilməsindən ibarətdir. 


MATERİAL VƏ METODLAR 


Bu məqsədlə Azərbaycan Tibb Universitetinin 
Onkolofi Klinikasında MX diaqnozu ilə müayinə və 
müalicə edilən 78 nəfər mədə xərçəngi olan xəstənin 
qan və koprofiltratında qaraciyər, mədəaltı vəzi və 
öd yollarının fermentlərinin fəallığı təyin edilib. 
Klinik müayinələr aparılan, xəstələrdən anamnez 
toplanaraq sorğu ilə şikayətləri dinlənilib, diaqnozun 
qoyulmasında rol oynayan vacib simptomlar 
hərtərəfli təhlil edilib. Kontrol qrupunu 17 nəfər 

praktiki sağlam şəxs təşkil edib. 

MX olan xəstələrin diaqnozu biopsiya 
materiallarının morfolofi müayinəsi ilə təsdiq edilib. 
Xəstələrdə şişin histolofi qurluşu adenokarsinoma 
olubdur. Bu xəstələrdə MS-nin kompleks 
diaqnostikası şüa müayinə üsullarından (ultrasəs, 
rentgenoloji, kompüter tomoqrafiyası və s.) istifadə 
edilməklə aparılıb. 

Müayinələr nəticəsində 27 nəfər xəstədə həzm 
traktı və onunla əlaqədar hepatopankreatobiliar 
sistemdə funksional dəyişikliklər müəyyən edilib. 
MS ilə ağırlaşan MX xəstələrində USM zamanı 
qaraciyər və mədəaltı vəzidə bir sıra destruktiv 
dəyişikliklər aşkarlanmışdır. MS ilə ağırlaşan 
xəstələrdən 25 nəfərdə (92,696) epiqastral nahiyədə 
ağrı, 22 nəfərdə (84,2%) qida qəbulundan sonra 
mədədə ağırlıq, 23 nəfərdə (85,2%) ürəkbulanma, 20 
nəfərdə (74%) gəyirmə, 16 nəfərdə (59,3%) 
hıçqırma, 11 nəfərdə (40,7%) qusma, 12 nəfərdə 
(44,4%) iştahanın azalması, 22 nəfərdə (81,5%) ət 
qidasına qarşı ikrah hissi, bütün xəstələrdə (100%) 
arıqlama, 23 nəfərdə (85,2%) ümumi zəiflik, 17 
nəfərdə (62,9%) qeyri-müntəzəm defekasiya, 14 
nəfərdə (51,9%) isə qanqusma halları müşahidə 
edilir. Bundan əlavə, bu xəstələrin 25 nəfərində 
(92,6%) diareya və sıyığabənzər nəcis, 22 nəfərində 
(81,5%) isə steatoreya müşahidə olunub. 

Tədqiqata cəlb edilmiş praktiki sağlam 
şəxslərin və MX xəstələrinin qanında qaraciyərin, öd 
yollarının və mədəaltı vəzinin funksional 
vəziyyətinin əks etdirən fermentlərin - ALAT, 
ASAT, ALP, lipaza və o-amilazanın aktivliyi 
biokimyəvi üsullarla analiz edilmişdir. ALAT, 
ASAT və ALP fermentlərinin təyini “Human” 


(Almaniya), a-amilazanin aktivliyi iso 
“Diaqnosticum RT” (Macarıstan) firmasının reaktiv 
dəstinin vasitəsilə kinetik üsulla aparılıb. 


Koprofiltratda elastaza-1 fermentinin miqdarı analiz 
üsulunun prinsipi ikiqat “sendviç” immunoferment 
reaksiyasına əsaslanır (“İmmun Diaqnostik”, 
Almaniya). 

Tədqiqata daxil edilən MX xəstələrində cərrahi 
müalicə aparılmışdır. Bu xəstələrə əməliyyatdan 
sonra 6 kurs adyuvant kimya terapiya aparılıb. 

Adyuvant kimyaterapiya sis-platin və 
kapesitabin (kseloda) preparatları ilə aparılmışdır. 
Kurs müalicə hər 3 həftədən bir təkrarlanır. 

Hepatopankreatobiliar sistemin korreksiyası 
məqsədilə müvafiq müalicə aparılıb. MS-nin 
müalicəsi qaraciyərin, öd yollarının və mədəaltı 
vəzinin funksiyalarını normallaşdıran «Essentiale 
Forte N», “Hepabest”, “Heptral” və «Kreon» 
preparatlarından istifadə edilməklə aparılmışdır. 

Əməliyyatdan sonrakı ilk 3 gün parenteral 
qidalanma təyin edilmişdir. Bu zaman orqanizmin 
sutkalıq tələbatına uygun olaraq dərman preparatları 
vena daxilinə damcı üsulu ilə infuziya edilib. Bu 

məqsədlə Kabiven Peripheral, Ringer və ya Ringer 
laktat, albumin, NaCl, qlükoza məhlulları vena 
daxilinə infuziya edilmişdir. Bu və ya digər 
məhlulun köçürülmə miqdarı və dozası fərdi 
qaydada müəyyən edilmişdir. Əməliyyat edilən 
xəstələrin bir qrupunda qidalanma enterostoma 
vasitəsilə aparılıb. Əməliyyatdan sonra 3-cü gündən 
başlayaraq stol Ne0, 7-10 gün sonra stol Nel -lə 
qidalanma davam etdirilib. 5-6 ay sonra sərbəst 
qidalanma rejimi müəyyənləşdirilib. Qidalanma 
gündə 6 dəfə aparılır, qidanın tərkibi zülalların 
çoxluğu, karbohidratların azlığı ilə xarakterizə edilir. 
Dempinq sindromlu xəstələrə maye qəbulu 
məhdudlaşdırılır və qatı, lif miqdarı yüksək olan 
qidalardan istifadə edilir. Qida yetərsizliyi ilə 
əlaqədar əmələ gələn qanazlığı və vitamin 
çatışmazlığı müvafiq preparatlarla bərpa edilib. 
Müvafiq müayinələrlə B12 vitamini, fol turşusu və 
dəmir çatışmazlığı ilə bağlı anemiyalar müşahidə 
edildikdə, dəmir preparatları, B12 vitamini və fol 
turşusu təyin edilib. Əməliyyatdan sonra osteoporoz, 
osteopeniya və osteomalyasiyanın qarşısını almaq 
məqsədilə D vitamini preparatı verilib. 


NƏTİCƏLƏR VƏ ONLARIN MÜZAKİRƏSİ 


Apardığımız tədqiqatın nəticələrinə görə, MS 
ilə ağırlaşan MX xəstələrinin qan serumunda 
qaraciyər fermentlərinin aktivliyinin əhəmiyyətli 
dərəcədə artması müəyyən edilib, belə ki, bu 
xəstələrin qan serumunda AlAT (58,1+3,8 U/l; 
kontrol: 29,641,7 ОЛ) va ASAT (50,7+3,5 U/l; 
kontrol: 32,6+1,4 ОЛ) fermentlərinin aktivliyi 
kontrol qrupa nisbətən müvafiq olaraq 2 (p<0,001) 
və 1,6 dəfə (p<0,001) artır. MS zamanı 
transaminazaların aktivliyinin qanda artmasının əsas 
səbəblərindən biri MX xəstələrində qaraciyər 
hüceyrələrinin ciddi zədələnməsi ilə əlaqədar olaraq 
həmin fermentlərin periferik qana xaric olmasıdır. 
MS ilə ağırlaşan MX xəstələrində öd yollarının 
destruksiyası və zədələnməsi qanda ALP 
fermentinin (282,9419,5 ОЛ; kontrol: 188,84 9,9 ОЛ) 
aktivliyinin artmasına səbəb olur, bu artım kontrola 
nisbətən 1,5 dəfə (p<0,001) təşkil edir (şəkil 1). 

Apardığımız analizlər nəticəsində məlum 
olmuşdur ki, MS ilə ağırlaşan MX xəstələrinin 
qanında o:-amilaza (95, 1-:5,9 ОЛ; kontrol: 49,5+4,7 
ОЛ) və lipazanın (51,7+ 3,6 ОЛ; kontrol: 28,7+1,6 
ОЛ) fermentlərinin aktivliyi, müvafiq olaraq, 
kontrola nisbətən 1,9 və 1,8 dəfə (p<0,001) artır. 

Ehtimal edilir ki, qanda o-amilaza və lipazanin 
aktivliyinin artması ilk növbədə mədəaltı vəzi 
hüceyrələrinin struktur-funksional zədələnməsi 
nəticəsində qana xaric olması ilə əlaqədar olub, MX 
xəstələrində karbohidratların və lipidlərin həzminin 
pozulmasına gətirib çıxarır (şəkil 2). 

Şək. 1. MX ilə əlaqədar inkişaf edən MS zamanı qaraciyər 
və öd yolları fermentlərinin göstəricilərinin əməliyyatdan 
3 və 6 ay sonra dəyişməsi (kontrol — 100%). 

Sok. 2. MX ilə əlaqədar inkişaf edən MS zamanı 
mədəaltı vəzi fermentlərinin göstəricilərinin 
əməliyyatdan 3 və 6 ay sonra dəyişməsi. 


Elastaza-1 mədəaltı vəzinin proteolitik fermenti 
olub, burada sintez olunan fermentlərin 44%-ni 
təşkil edir. Elastaza-1 fermenti bağırsaqlarda 
deqradasiyaya uğramadığı üçün onun nəcisdə 
miqdarı mədəaltı vəzinin endokrin funksiyalarının 
əsas göstəricisidir. Bu baxımdan elastaza-1 
fermentinin nəcisdə təyini daha informativ hesab 
edilir (Blauvv, 2011). MS ilə ağırlaşan MX xəstə- 
lərinin koprofiltratında elastaza-1-in (132,4+5,6 ОЛ; 
kontrol: 223,3+5,2) aktivliyinin kontrol qrupun 
göstəricilərinə nisbətən 1,7 dəfə (p<0,001) azalması 
müşahidə edilir. Analiz zamanı aşkar edilib ki, 
elastaza-1 fermentinin səviyyəsi az olan xəstələrdə 
klinik simptomların – ağrı, meteorizm, ishal, 
dispepsiya kimi şikayətlərin büruzə verməsi tezliyi 








yuxarı olur. Əməliyyatdan sonra xəstələr arasında 
mədəaltı vəzi və qaraciyərin xarici sekretor 
çatışmazlığının dərəcəsindən asılı olaraq fermentativ 
korreksiya aparılıb (Калинин, 2001, Левик и др., 
2012, Katsube et al., 2008, Lee et al., 2016, Mössner 
and Keim, 2010). 

Əməliyyatdan sonra 3 və 6 ay ərzində aparılan 
müalicənin nəticəsində qan serumunda qaraciyər, öd 
yolları və mədəaltı vəzi fermentlərinin aktivliyində 
nəzərə çarpan dəyişikliklər aşkar edilib. Qaraciyərin 
xarici sekretor fəaliyyətinin mühüm göstəriciləri 
ALAT və ASAT aktivliyi müvafiq olaraq 3 aydan 
sonra 18,4% (47,4+2,9 ОЛ; p<0,05) və 16,6% 
(42,3+1,7 ОЛ; p<0,05), 6 aydan sonra isə 39,4% 
(35,2+1,6 U/l; pi<0,001) və 28,3% (36,4+1,7 UA; 
р:<0,001) əməliyyatdan əvvəlki göstəricilərlə 
müqayisədə əhəmiyyətli dərəcədə azalıb. Öd yolları 
fəaliyyətinin mühüm göstəricilərindən biri olan ALP 
fermentinin aktivliyinin də 3 aydan sonra 13,3% 
(245,2+12,7 ОЛ) statistik etibarlı olmayaraq, 6 
aydan sonra isə 33,4% (191,2+9,9; р<0,001) 
müalicədən əvvəlki dövr rəqəmləri ilə müqayisədə 
statistik etibarlı azalması müşahidə olunur. Mədəaltı 
vəzinin xarici sekretor fəaliyyətinin fermenti olan a- 
amilazanın aktivliyinin 3 və 6 ay ərzində statistik 
etibarlı dəyişmədiyi müşahidə olunur. Lipazanın 
aktivliyi isə 3 aydan sonra müvafiq olaraq 18,5% 
(42,1+1,6 ОЛ; p<0,05) və 32,376 (35+1,7 UA; 
p<0,001) statistik etibarlı azalıb. Müalicədən sonra 
xəstələrin koprofiltratında elastaza-1 fermentinin 
aktivliyi əhəmiyyətli dərəcədə artır və bu artım 3 
aydan sonra 19,5% (158,3+6,3 ОЛ; р<0,01), 6 aydan 
sonra isə 49,8% (198,3+4,6 ОЛ; р<0,001) təşkil edir. 

Alınan nəticələr göstərir ki, MS ilə ağırlaşan 
MX xəstələrində əməliyyatdan sonra aparılan 
konservativ müalicə qaraciyər, öd yolları və 
mədəaltı vəzinin funksiyasının əhəmiyyətli dərəcədə 
bərpasına səbəb olur. MX cərrahi müalicəsindən 
sonra hepatopankreatobiliar sistemin korreksiyası 
məqsədilə aparılan müalicə və o cümlədən 
fermentəvəzləyici terapiya hepatositlərin funksional 
fəaliyyətinə kifayət qədər effektiv təsir göstərərək, 
həzm proseslərinin normallaşmasına səbəb olur. 
Qaraciyərin fermentativ fəaliyyətinin bərpasına 
kömək edən fermentlərin adekvat dozası ödün əmələ 
gəlməsi və sekressiyasının bərpasını təmin edərək, 
öd turşularının enterohepatik dövranını 
normallaşdırır və həzm sisteminin fəaliyyətində 
böyük rol oynayır, xəstələrin həyat keyfiyyətini 
yaxşılaşdırır, aparılan kimyəvi terapiyanın mədə- 
bağırsaq traktına əlavə təsirini azaldır. 

Коррекция расстройств гепатопанкреатобилярной системы при синдроме мальабсорбции 
развивающийся при раке желудка 


Р.С. Мирзоева, А.Ю. Казиев 
Клиника онкологии и Кафедра онкологии Азербайджанского Медицинского Университета 


В данной работе представлены результаты исследования панкреатобилярной системы после 
проведения энзимокоррекции у больных синдромом мальабсорбции, развивающейся при раке желудка. 
В целях нормализации метаболических процессов в печени, поджелудочной железе и желчевыводящих 
путях 27-и больным с синдромом мальабсорбции после гастректомии был проведен курс 
ферментотерапии. У больных были исследованы активности АЛТ, АСТ, щелочной фосфатазы, липазы, 
q- амилазы и эластазы-1 до и после гастрэктомии. В результате исследований, проведенных через 3 и 
6 месяцев после гастрэктомии, выявлено значительное уменьшение активности AJIT, АСТ, щелочной 
фосфатазы и липазы в сыворотке больных. Также наблюдалось значительное увеличение эластазы-1 в 
копрофильтрате больных раком желудка. 


Ключевые слова: Рак желудка, мальабсорбция, энзимокоррекция, химиотерапия 

Correction of hepatopancreatobiliary systemic disorders in malabsorption syndrome developing in 
gastric cancer 


R.S. Mirzayeva, A.Y. Gaziev 
Department of Oncology, Ooncology Clinic of Azerbaijan Medical University 


In this paper, we present the results of the study of the pancreatobiliary system after the enzyme correction in 
patients with malabsorption syndrome developing in stomach cancer. In 27 patients with malabsorption 
syndrome developing in gastric cancer, after gastrectomy, a course of enzyme therapy was carried out, in order 
to normalize metabolic processes in the liver, pancreas and bile ducts. The activities of ALT, AST, alkaline 
phosphatase, lipase, o-amylase and elastase-1, were studied in blood serum of the patients before and after 
gastrectomy. As a result of the studies conducted 3 and 6 months after gastrectomy, a significant decrease in 
the activity of ALT, AST, alkaline phosphatase and lipase in blood serum of patients was detected. There was 
also a significant increase in elastase-1 in the coprofiltrate of patients with gastric cancer. 

